



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۱/۲۲

ژباړه: سمسور ودان

## د انار دانه

يو ځوان به هره ورځ په بازار كې له يوې زړې بودۍ نه چې انار يې خرڅول يوه كيلو انار اخيستل. كله به چې د انارو له بيې، وزن او قيمت اداء كولو اوزگار شو؛ نو يو انار به يې را واخيسته او چك به يې پرې ولگاوه (خوله به يې پرې كلكه كړه)؛ بيا به يې بودۍ ته په دې خبرې سره مخ وړ واړاوه، چې دا انار خو بې خونده دى؛ خو كله به چې بودۍ سوداگرې خوله پرې كلكه كړه؛ نو و به يې ويل: مگر دا ډير خواړه دي.

ځوان به وخنډل، د انارو دغه دانه پرېښوده او په مخه به لاړ. هغه دغه كېسه هره ورځ تکراروله او هره ورځ به يې تر خوا ځوانه مېرمن هم وه.

هغې چې هره ورځ تکرار لیده؛ نو خپل خاوند ته يې وويل: دا چې د هغې انار هر وخت خواړه دي؛ نو بيا ولې دومره ډرامه كوي؟

خاوند يې په مسكا ځواب وركړ: هغه بودۍ مېرمن ډيره غريبه ده د خپل خاندان له پاره انار خرڅوي؛ مگر خپله يې د غربت له امله نه خوري؛ زه كوښښ كوم چې په همدې توگه د خپلې برخې يو انار هغې ته وركړم؛ تر څو يې وخوري. بس همدومره خبره ده؛ نور څه نشته...

بل لور ته د انار خرڅونكي بودۍ تر خوا د سبزي خرڅونكي يوه بله مېرمن هم وه چې هره ورځ به يې دا صحنه ليدله. يوه ورځ د انارو خرڅونكي ته راغله او ويې ويل: خورې! ته هره ورځ ولې دې ځوان ته د انارو يوه دانه اضافه وركوي؟

بودۍ وويل:

ځوان فكر كوي، چې زه بودۍ باندې د خپلې برخې انار د همدې يوې بهانې (دا انار خو بې خونده دي) په كولو وخورم؛ مگر زه پوهېږم چې هغه دا زما له پاره كوي؛ نو ځكه زه يو انار اضافه وركوم تر څو هغه بې خوراكه پاتې نشي.

ژباړه/ ۲۰۱۹ دسمبر

سمسور ودان